

# ГОМАН

Цэна с перэсылкай і дастаўкай да хаты:

на 1 год—4 м. 80 фэн., на 1/2 году—2 м. 40 ф., на 3 месяцы—1 м. 20 ф., на 1 мес.—40 фэн.

Беларуская Віленская часопісь

выходзіць два разы у тыдзень: у аўторкі і пятніцы.

Адрэс рэдакцыі: Вільня, Завальная 7.

Адрэс адміністрацыі і экспэдыцыі:  
М. Стэфанская 23.

Цэна абвестак:

на 4-ай старане за радок дробнымі літэрамі—25 фэнг.; дробныя абвесткі—на 5 фэн за слова. Абвесткі аб сьмерці—60 фэн. за лінейку дробн. друкам.

№ 55 (147). Год II.

Вільня, 10 ліпеня 1917 г.

Цэна 5 фэн. (3 кап.).

## Расейскае наступленьне.

9 ліпеня.

Заходні тэатр:

Фронт нямецкага Насьледніка: Пры Шмэн дэ Дам, пасля сільнай падгатоўкі мінамэтамі, наша пяхота здабыла штурмам французскія аковы на поўдні ад Парні Філен на шырыні 3 1/2 кілёметраў. Адбіты 5 контратак. Французы мелі вялікія крывавае страты ўзросту ў палон 30 афіцэраў і больш за 800 салдатаў. Дабыча ваеннымі матэрыяламі надта вялікая.

Усходні тэатр:

Фронт Леопольда Баварскага: Група войск Бэм-Эрмолі:

Між Стрыпай і Залатой Ліпай ажывілася работа артылерыі. Пры Станіславоўе былі новыя бітвы. Сільныя расейскія атакі адціснулі стаяўшыя тамка войскі на 1 1/2 кілёметра да лясістых гор Чорны Лес. Пушчэнне ў ход нямецкія рэзервы стрымалі удар.

Фронт эрцгерцага Іозэфа: У Карпатах жывейшая чыннасць расейскіх батарэй.

На фронці Макензэна і Македонскім — без перамен.

ПЕЦЯРБУРГ. (П.Т.А.). Тымчасовы ўрад апавешчае:

У палавіне ліпеня сазываецца ў Парыжы канфэрэнцыя саюзнікоў, каторая будзе займацца балканскай справай. Патрэба сазыву гэтай канфэрэнцыі выплывае з вялікай заблутанасці палітычнага і стратэгічнага палажэння на Балканах і з жадання дайсьці згодлівасці паглядоў саюзнікоў і намеціць супольную лінію. Расейскія дэлегаты, каторыя паедуць на гэту канфэрэнцыю, апроч дырэктыву ў чыста ваенных справах атрымалі інструкцыі аб развязцы палітычных спраў на Балканах. Гэтыя дэлегаты выскажуць пагляд тымчасовага ўраду і асабліва будуць дабівацца, каб былі праведзены ў жыццё апавешчаныя расейскай дэмакратыяй прынцыпы палітыкі.

Асабліва-ж гэта адносіцца да грэцкай справы. Мы не маглі ня высказаць свайго незадавольства спосабамі, пры помачы каторых аднаго караля замянілі другім. Вядома, мы тут не кіраваліся ахвотай паддэржаць караля Константына, палітыку каторага мы асудзілі і далей востра судзім. Але мы лічым, што нельга дапусьціць, каб нехта мешаўся ў унутрыныя справы грэцкага народу. Гэта прымусіло нас зрабіць сваю заяву і адмовіцца далучыць свае войскі да выступленьня ў Грэцыі. Пры аомэнці с саюзнікамі думкамі мы заявілі свой пагляд, што організацыя упраўленьня — гэта справа толькі самога грэцкага народу. Мы заявілі, што расейскі народ, вызволены с-пад ярма дынастыі, спагадае толькі такой самай развязцы справы грэцкім народам.

Трэба адзначыць, што ваенныя операцыі нашых войск дадуць нашаму голасу больш вагі ў міжнародных пытаннях і што дэмакратыя, апіраючыся на ўчынкі рэвалюцыйнай арміі, здабудзе асаблівую сілу. Гэта тым болей важна дзеля канфэрэнцыі, якая мае адбыцца ў Парыжы і праца каторай адаб'ецца на міжнароднай канфэрэнцыі саюзнікоў, якая мае скоры адбыцца і да якой тымчасовы ўрад прыгатаўляецца.

АМСТЭРДАМ. С Пецярбурга даносяць, што крайніе партыі вядуць агітацыю проці таго, каб сілы арміі былі ўжыты дзеля барацьбы за невядомую мэту. З гэтай прычыны англіцкія газеты жадаюць, каб саюзнікі ўрэшці апублікавалі свае ваенныя мэты.

ПЕЦЯРБУРГ. Усерасейскі з'езд пастанавіў у тую сераду улажыць пастаянны цэнтральны камітэт с 500 членаў, у тым ліку 250 сялян, 200 салдатаў і 50 прадстаўнікоў Пецярбурга.

ШТОКГОЛЬМ. Курс рубля, каторы ў Фінляндыі перад вайной быў 2,75, а пасля ўпаў да 1,60 м., у тую пятніцу офіцыйна ўстаноўлен на 1,38 м. Аднак, і паводлуг гэтаго курсу расейскіх грошны ня хочуць браць.

Расейска-фінляндзкія пачтовыя зносіны спыніліся.

Вільня, 10 ліпеня 1917 г.

Расейскі рэвалюцыйны ўрад пад націскам саюзнікоў пачаў даўно жданае наступленьне. Ваеннаму міністру Керэнскаму, пасля доўгай, упорнай працы, удалося ўрэшці прымусіць армію выйсьці з аковаў і пайсьці ўпярод.

Мы ня будзем разглядаць гэтаго кроку с чыста ваеннага пагляду, ня будзем нічога прарочыць аб удачы, ці неўдачы новаго расейскаго наступленьня. Мы звертаем увагу толькі на тое, якое значэньне мае ў унутраным жыцці Расей гэтае наступленьне і што яно суліць справе рэвалюцыі.

С чысьленых вестак якія мы за апошніе месяцы друкавалі ў нашай газэці, ясна відаць, што ў Расей ёсьць між рэвалюцыянерамі два рэзка рознародныя кірункі. Адзін—гэта той, прадстаўнікі каторага маюць цяпер уласць у сваіх руках. Гэты кірунак ад самого пачатку рэвалюцыі меў на мэці зрабіць толькі палітычны пераварот, наладзіць у Расей новы дэржаўны лад—дэмакратычную рэспубліку, ў каторай рабочыя масы мелібы магчымасць свабодна вясці сваё клясоевае змаганьне с капіталам, — але аб соцыяльным перавароці ўжо цяпер (апроч развязкі зямельнай справы) зусім ня думаў. Аднак, падняўшаяся рэвалюцыйная хваля не затрымалася там, дзе хацелі арганізатары перавароту: народныя масы, скрадуўшыся з меіцца, сілай свайго разгону йдуць далей, — і вось у радах рэвалюцыянераў рэзка выяўляецца новы кірунак — больш радыкальны за першы. Тут ужо ясна высказваецца думка аб перавароці ня толькі палітычным, але і соцыяльным. Тут ідзе гутарка аб змаганьні ня толькі з астаткамі старога ладу і палітычным панаваньнем буржуазіі, але і с капіталістычным ладам наагул.

Лёгка аразумець, што за першым кірункам пайшла, поруч з умяркаванай дэмакратыяй, такжэ і лібэральная буржуазія, багатая культурнымі сіламі—свайей інтэлігенцыяй. Каля ідэі палітычнай рэвалюцыі згуртавалася бадай уся паступовая інтэлігенцыя Расей, і з гэтай прычыны тымчасовому ўраду гэтак лёгка і скоры удалося стварыць новую адміністрацыйную організацыю па ўсей дэржаве, апіраючыся на верных рэвалюцыі людзей. За другім кірункам, кірункам соцыяльнаго перавароту, ідуцьбадай адны толькі работніцкія масы, ў радах каторых інтэлігентных сіл не шмат. Ды ў гэтым — і сіла, і слабасць таго кірунку: ён сільны, як сіла нішчу-

чая, але слабы, як сіла гасударственна-творчая.

Тымчасовы ўрад, пачынаючы цяперашняе наступленьне, трэба думаць, меў на мэці ня толькі зрабіць уступку дамаганьням саюзнікоў, але і нешта другое: ён спадзеваўся, што, скіраваўшы энэргію народу да ваенных выступленьняў, ён здолее стрымаць пачатак соцыяльнай рэвалюцыі, — спадзеваўся, што ваенная ўдача узмадуе становішчэ і сілу тымчасовага ўраду. Але гэтак кіраўнікі ўраду паставілі на карту вельмі многа: калі наступленьне на заходнім расейскім фронці не удаецца, калі, замест пабед, Расей спаткаюць новыя ўдары, дык кірунак гэтай рэвалюцыі будзе скінут, і тады пачнецца новая рэвалюцыя — с сільным нахілам да соцыяльнаго перавароту. Тады ўсім тым інтэлігентным сілам, якімі аказалася гэтак багатай расейскай рэвалюцыйнай дэмакратыяй, прыйдзе канец: іх выкіне рэвалюцыйная маса.

Чы аграмадная Расейская дэржава пры такіх варунках не разваліцца? Чы ня будуць зроблены спробы вярнуць стары лад? Вось пытаньня, на каторыя бліжкая будучына можа даць вельмі сумны адказ.

### Ад слоу—да дзела!

Ешчэ так нідаўна беларускай справай зацікавіліся ў нас толькі ідэалісты, і гаварылося аб ёй, як аб справе будучыны, як аб нечым далёкім, што правясці ў жыццё пры найлепшых варунках можна будзе толькі пераз многа-многа год. Але ідэя беларускаго нацыянальнаго адраджэньня ад самога свайго пачатку мела вельмі глыбокія і крэпкія карані ў сучасным жыцці, і толькі ненормальныя варункі, толькі няволя стаялі на прашкоды рэалізацыі яе. Калі-ж гэныя прашкоды адпалі, ідэя зразу абярнулася ў жывое дзела: сперша толькі з гэтаго боку фронту—пад нямецкай окупацыяй, а пасля і ў рэвалюцыйнай Расей вустамі беларускіх палітыкоў і ўсяго грамадзянства (мінскі з'езд) былі апавешчаны палітычныя жаданьня беларусоў, ды поруч з гэтым пачалася і тут, і там шырокая работа дзеля развіцця беларускай культуры, дзеля забеспечэньня беларускаму народу свабоднаго жыцця і поўнаго правоў.

Колькінадцаць гадоў праці лепшых сгноў Беларусі перад вайной вытварылі зусім выразную ідэалёгію беларускаго руху, намецілі ясную дарогу дзеля далей-

шай работы беларускаго грамадзяства. Здарэння апошняго часу паказалі, што цяпер німа ніякай патрэбы змяняць у той ці іншы бок здаўна намечаную палітычную лінію беларусаў. І калі раней нам патрэбны былі работнікі-тварцы, прарокі беларускай ідэі, дык цяпер адкрываецца незвычайна шырокае поле да працы для кожнага, хто чуюцца беларусам, у кім б'ецца беларускае сэрца, ў каго ёсць ахвота і сілы рабіць. Беларускае жыццё складаецца цяпер зусім так сама, як жыццё іншых народаў, з цэлай масы штодзенных, болей або меней важных спраў: трэба ладзіць школы беларускія, прыгатаўваць да іх вучыцелёў, апрацоўваць і выдаваць кніжкі як для дзяцей, так і для вучыцелёў; трэба карміць галодных, даваць работу безработным; трэба арганізаваць эканомічна, — трэба даць таго, каб беларус на сваёй зямлі меў право і мог дастаць работу і заробтак; трэба ладзіць усе арганізацыі і установы дзеля здавалення патрэб душы і цела беларускаго народу. Тут кожны можа знайсці для сябе месца да працы, адпаведнае яго здольнасцям, сілам, наклоннасці. І жыццё беларускае павінны тварыць не нячысленыя ідэалогіі беларускаго руху, а сам народ — сама народная маса. З абах бакоў фронту на зямлі Беларускай разбіт ужо стары лад; і тут, і там трэба будаваць новае жыццё ад самых падвалаў яго, а пры гэтым усюды, дзе дагэтуль сідзелі чужыны, павінны знайсці месца нашы людзі — на ўсіх адміністрацыйных ступенях, ва ўсіх галінах жыцця.

Ужо цяпер усё цясней і цясней гуртуецца беларусы ў адну грамаду. Кожны дзень адклікаюцца новыя сілы, — часта дагэтуль быўшыя невідчымі, рабіўшыя сваю скромную штодзенную работу ў чужых, — і вось яны могуць ужо прайсці ў абласці для сваёй, для сваёй роднай зямліцы — Беларусі.

Дзверы на шырэйшы свят перад намі адчынены. Мы павінны ўвайсці ў іх і ўзяць у свае рукі тое, што ход гісторыі вырваў с прагавітых рук самадзержавных пароў і іх халопна-чыноўнікоў!

І. Мелешка.

## У Вільні і ваколцах.

× Беларуска народная страўня. У пятніцу, 6 ліпеня, адкрылася наладжана Беларускім Камітэтам

пры Сьв.-Юрскім пр. 22 (ў падворку) Беларуска Народная Страўня.

У страўні — два катлы, с каковых выдаецца разам 500 порцый зупы. Зупу будучь варыць два разы ў дзень: на сьнеданьне і на абед, ды гэтак часло выдаваных порцый можа дайсьці 1.000.

Вельмі выгодна тое, што страўня памешчаецца на чыстым падворку, ды гэтак людзям ня прыдзецца жадаць на свой чарод на вуліцы.

Першыя дні зупу выдавалі ўсім, але цяпер вядзецца рэгістрацыя пастаянных сталаўнікоў. Трэба думаць, што беларусы ахвотней будучь гуртавацца у сваёй страўні, чым па чужых.

× На беларускія курсы. На паўтарыцельны курс для вучыцелёў, каторыя ўжо вучаць у беларускіх школах або прыгатаўляюцца да гэтаго, выехалі ў Сьвіслач некалькі вучыцелёў і кандыдатаў на вучыцелёў такжэ і з Вільні.

Паўтарыцельны курс мае быць закончаны праз два месяцы — праз — ліпень і жнівень. Пасьля гэтаго пачнецца сыстэматычны курс для новых вучнёў, каторыя павінны запісывацца загадзя.

× Аб пісаньні просьб. Дзеля зашчыты публікі ад абраньня «аблакатамі» выдан прыказ, што пісаць просьбы за грошы могуць толькі асобы, атрымаўшыя на гэта пазваленьне. Кожная такая асоба павінна запісываць у кнігу паводлуг нумэроў усе пісаньне ёю просьбы. Плата павінна быць не вышэй гэткай таксы:

першая старніца — 1 м.  
кожная далейшая — 50 фэн.,  
але разам ні ў якім прыпадку ня болей 2 м.

Калі ў адной справе пішэцца некалькі просьб, то плата за ўсе разам не павінна быць вышэй 4 марак.

× Скорая помач ад 25. VI да 1. VII дадзена ў абласці Карэтка выезджала 55 разоў.

× Напамінаньне. «W. Z» напамінае ешчэ раз, што ўсе тавары, выстаўлены ў вокнах, павінны мець цану.

× У месковым лёмбардзі (Троцкая 14) 18, 19 і 20 ліпеня ад 10 да 2 гадз. будзе адбывацца прадажа з ліцэнцыяй заложаных рэчэй, для явix мінуў тэрмін выкупу і працэнты за каторыя ня плочэны с 31 кастрычніка 1916 году.

× Пагода ў чэрвені. Наагул, месяц чэрвень быў сухі. Толькі у апошні дзень, 30-го, узяўся вялікі дождж з навалніцай, каторы даў 12 міліметраў асадкоў, — значыць, толькі на 1,7 мілім. менш, чым даў асадкоў увесь месяц май. Усягож асадкоў у чэрвені было 33,5 мілім., якія прыпадаюць на 14 дзён.

Месяц чэрвень быў вельмі гарачы. Сярэдняя тэмпература ў розным часі дня была:

а 5 гадз. раніцы	+ 13,7°
" 7 "	+ 17°
" 2 па палудні	+ 23,6°
" 9 вечара	+ 17,6°

Найвышэйшая тэмпература за ўвесь месяц была 21-го а 2 гадзіне: + 33,5°; найніжэйшая — 8-го а 5 гадз. раніцы: + 4°. Найхаладнейшы дзень быў 8-го, калі а 5 г. на раніцы было + 4°, а а 2 паабедзі + 10°.

× Тэмпература. Найвышэйшая і найніжэйшая тэмпература за апошніе дні была (на Цэльсію):

	найвыш.	найніж.
4—5	+ 20°	+ 10°
5—6	+ 19,5°	+ 6,5°
6—7	+ 17°	+ 6°
7—8	+ 19°	+ 7°

## Апавешчэньне.

аб выдачы пашпартоў у Militärkreisamt Wilna—Stadt.

Ва ўсіх міліцыйных цыркулах закончана ўжо загаданая нанова ў межах месцоваго округа Вільні выдача пашпартоў. З гэтай прычыны жожы жыхар Вільні, катораму мінуло 10 гадоў жыцця, павінны мець свой пашпарт Обост (сьветла-сіняя кніжэчка с фотографіяй і одціскам пальца).

Хто, ня глядзячы на павіннасць выбраць пашпарт, з якой-колей прычыны пашпарту не мае, павінны найпазней да 14 ліпеня явіцца с патрэбнымі дакумэнтамі ў канцэлярыю пашпартнаго ўраду (Passkomando) пры II Партовай вул. 4 (IV этаж) ад 8 да 11 гадз. раніцай.

Пасьля 15 ліпеня 1917 г. завярэньне сваёй асобы (Personalausweis) могуць мець толькі тые жыхары, 1) у каторых пашпарт задержан уласцьямі, 2) каторыя зробілі паршавы і наваго ашча на атрымалі 3) каторыя с прычыны хваробы, пацьверджэнай завярэньнем доктара, не маглi явіцца выбраць пашпарт.

Хто да паказанаго дня ня будзе мець пашпарту Обост і не явіцца па яго, таго за гэта пакараюць і выключаць пры раздачы спажывуных прадуктоў.

У Вільні, 4 ліпеня 1917 г.

Militärkreisamt Wilna  
Der Stadthauptmann  
Pauly.

## З усяго Краю.

„Намецкія рублі“.

30 чэрвеня ў абэроці было «нямецкіх рублёў» на 81.122.932 руб.

проці 74.874.932 р. 31 мая. 3, 10, 25 і 100-рублёвак было на 67.177.958 руб. проці 61.745.458. 20, 50-капеечных і 1-рублёвых — 13.944.974 проці 13.129.474. 31 сьнежня таго году было толькі 28,58 мільёнаў.

## Аренда вод.

25 ліпеня а 9 гадз. раніцай у паветовым урадзі ў Кошэдарках будучь здаваць у арэнду право лавіць рыбу ў вазёрах і праточных водах у Кошэдарскім (б. Троцкім) павеі. Здаваць будучь усё цэлым або часьцямі (усяго 21 часць).

ГРОДНЯ. У ваколцах Гродні жыхары адной грамады заіманіліся «хрышчэньнем» малака, за што на грамаду быў наложэн штраф. Грамада пастанавіла, каб усе члены яе прысягнулі у ксеінда, што не заіманіліся «хрышчэньнем». Тады некалькі жыхароў прызналіся, што гэта яны вінаваты.

ГРОДНЯ. Месцовыя школы прыпынілі навуку 7 ліпеня і адкрыюцца нанова 6 жніўня.

Трое селян з Радунскаго павету грозьбама ўзялі у аднаго лясніка 200 руб., ды пры гэтым адзін з іх выдаваў сябе за ўрадыніка. Самазванца засудзілі на 2 гады, а двух другіх на 1/2 г. і на 6 мес. у вострог.

Вучыцель у Радуні падрабляў сьведоцтвы, уживаючы фальшывых урадовых печатак. Апрыч таго ён таргаваў шматкамі і кніжэчкамі, дадзенымі урадам для дзяцей. Міравы суд засудзіў яго на 18 мес. у вострог.

ГРОДНЯ. «Grod. Ztg.» радзіць збіраць лекарственныя зёлкі і здаваць у паветовы ўрад за плату.

ГРОДНЯ. Селянам пазволено выгнаць каней на нач на пашу і пілываць іх самым.

Веласток. Сельская тутэйшым вольна-пажарніцкім таварыствам, удалася вельмі добра. На забаві было 2.500 асоб. Чысты даход—1.500 марак. Гэтыя грошы пойдучь на падмогу старым членам і сем'ям іх.

БЕЛАСТОК. Жалезнадарожная дырэкцыя дала фірме Гордон і Пэрэльсон падводную концэсію дзеля падвозкі і выгрузкі тавароў на станцыі.

ОЛЬГАЎЦЫ, пав. Плянты. Воўкі на пашы напалі на жэрэбя і з'елі яго без астатку.

МАЦЕЕЎЦЫ, пав. Плянты. Воўкі напалі на табун каней і з'елі жэрэбца.

СУВАЛКІ. На Пецярбурскай вул. 82 хлопец 22 гадоў згвалтаваў дзяўчыну 20 гадоў. Суседзі чулі крыкі згвалтаванай, але баяліся прыйсці на ратунак. Хлопца арэштавалі.

## Штоб ні здарылося—перэнясу.

Напісаў Стефан Жэромскі.

На ложку, азначаным номерам 24, у самым цёмным кутку вялікаго бальнічнаго пакою лежаў ужо некалькі тыднёў дворны парабак, гадоў трыццаці. Над галавой у яго калыхалася чорная дзержыная дошчэчка, на каторай упісана была хвароба: „кастаед“. Адрэзалі беднаму левую нагу вышэй калена, бо косьць згнуўшы была. Зямлі ня меў; сын парабка, сам быў парабкам. Служыў у дварэ, ажаніўся гадз са тры таму, даждаў сына белавалосенькаго, — аж тут ні с таго, ні с сяго, глянц, паадкрываліся раны кругом калена. Міласьцівы сусед даў каня, жонка адвезла ў горад і памысціла ў бальніцу на кошт воласці.

Гэта то ён яшчэ помніў добра: едуць

сабе вечарком з бабай сваёй у параднай каламашце. Або са страху і жаласці, бывае, і наплачуць, а паплакаўшы сьлёзы загрызуць скаромінай і яйком гатаваным. А пасьля ўсё неяк памітусілася, і зацягнула памяць нечым шэрым, бытцым туманом завалакло.

Дзянькі ў бальніцы адзінакавы, адзін другому падобен, уцекаюць с памяці, толькі глыбокую вырву ў жыцці чуеш—толькі туга безпатоўная цісьне яго душу с такой неўмалімай сілай, з якой камень цісьне магілу. А праз туман, што памяць заслаў, мігаюць дзівы, каторыя з ім рабілі: мылі крэпка, есці не давалі, нагу прапавалі дроцікам калоць аж да самай косьці, — тады апэрацыя! Нясуць яго ў салювялізаную між паноў-дактароў у фартухах, пабрызганых крывёй, — і цвёрда запамятаў тую адвагу безстрашную, што яго паддзержывала ў тую цяжкую мінуту, бытцым рука міласэрная. Да апэрацыі, глядзячы на ўсякіх хворых у агульнай салі бальнічнай, і ён сьнаваў са сваёй душы нітку думак, якіе

вучыць сьнаваць шпітальны пакой, гэты самы мудры на сьведзі вучыцель. А ўжо пасьля апэрацыі так аслабеў бязмерна, што ахвота да ўсяго адчала. Яму ўсё холадна рабілося, а с паўдня, к вечару, галава цяжка станаўлася, як камень, а ад галавы па плечах дрыготка прабірала. С пальцаў здаровай нагі цёплая кроў пярла у галаве. Дума, як кулькі жывога серабра, скоранька каціліся у адзін куток магоў, а пот усё цела прапыбаў. Вочы зачыніліся, але не на сон, а на бязчужьце—і ў тым паўсьне розныя мары мітусіліся яму. Вот, здаецца, ўсё прапала, толькі запах хляраформу разыходзіцца ўсюдах; лампа ледзьве сьвеціць, цёмнату слаба разганяе, і здаецца яму, што ён ляжыць пад аграмаднай лейкай, а праз трубочку сьвеціць яснасьць, як у ваконце, і там выхад, і ён к гэтай шчальніце ідзе кругом лейкі, днём і ноччу, і астанавіцца ня можа; паўзе, як сьлімак, а хоць душа і рвецца і трапешчыцца, як птушка, што у сілы папала, падляцець пад самы выхад нет сіл. Вот, ужо ізноў зваліўся ўніз і давай

СОПОЦКІН. У дом пры Гарыстай вуліцы № 1 залезлі зладзеі, падыйшлі да ложка, у котрым спала 14-гадовая Шерстунская, распаролі пярыну, выбралі адтуль 5.000 руб. грашмі і на 600 руб. вексэль і шчасліва ўцяклі. Цікава, што дзяўчына нічога не пачула.

КОЎНА. Ковенскі порт становіць вельмі жывы абраз. Цяжка

нагружэнне баркі цягнуць тры буксірныя параходзікі да наберажнай, дзе тавары выгружаюцца ў поезды, каторыя шыбка вязуць іх у глыб краю. Ваенны час паказаў, якую важную артерню дзеля таварнага руху становіць Нёман, асабліва, калі ў ім пасля вайны будзе зроблена рэгуляцыя.

С кругоў, блізкіх да тымчасовага ўраду, паведамляюць, што, як уступка гэтаму жаданню, чынасьці ваеннага міністра будуць раздзелены між Керэнскім і Карауловым.

Адмірал Вердераскі (?), назначэн замест Максімова начальнікам Балтыцкага флоту.

ШТОКГОЛЬМ. «Нов. Вр.» піша:

„Наш урад — няздолны і бязсільны. Армія — гэта больш не армія, а грамада людзей, каторыя думаюць аб усім, толькі не аб вайне. Заможныя грамадзяне, ратуючы сябе і сваё меньне, ўцякаюць за граніцу. Мы хварэем на цяжкую хваробу, і раней ці пазней наступіць яе крызіс. Ніхай жэ ён наступіць хутчэй, чым наш арганізм будзе знішчэн хваробай“.

Усе поезды перапоўнены кабетамі, каторыя едуць на фронт адведаць сваіх мужоў. Яны адмаўляюцца плаціць за праезд.

ШТОКГОЛЬМ. «Русск. Вед.» панурымі колерамі малююць рух да адзялення між народамі Расеі. „Са страхам бачыш цяпер, што Расейская імперыя дэжржала-ся толькі пад сільным удзікам. Маскалі цяпер аказаліся зусім няздолнымі ўдэжраць нацыянальнасьці, якія рвуцца кожная у свой бок“.

БЭРЛІН. (В.Т.Б.). Тымчасовы урад пад націскам сацыялістоў паставіў сазваць устаноўчы сэйм на 29 верасьня. Гэта—вялікая пабеда сацыялістоў, бо йшчэ нідаўна кн. Львов публічна выказаўся пэвэрда проці скораго сазыву устаноўчага сэйму, ды ні ў якім прыпадку перад канцом вайны.

ЛОНДОН. На новую канфэрэнцыю саюзнай, якая мае адбыцца ў Лондоні, паедуць з Расеі Керэнскі і Тэрэшчанко.

ШТОКГОЛЬМ. «День» даносіць, што у тую нядзелю перад англіцкім пасольствам адбыліся бурныя дэманстрацыі. Чутны былі грымзы і лаянкі па адрэсу Буканана, кідалі каменямі. Пасьля дэманстранты пайшлі пад францускае пасольства і ўстроілі тут падобную-ж дэманстрацыю.

Пецярбургская рада раб. і салд. утварыла спецыяльную камісію з 8 асоб дзеля барацьбы з разрухамі за фронтам. Камісія занімаўся пытаньнем аб масовым дээртэрстве, якое становіць сур'езную небаспеку дзеля баевой сілы арміі. Дээртэроў маняцца пазбаўляць грамадзянскіх правоў. Камісія паставіла загадаць усім офіцэральным урадам і установам арэштаваць дээртэроў, узяць ад усіх палкоў спіскі дээртэроў і паслаць з этапоў на фронт усіх здаровых людзей.

АМСТЭРДАМ. С прычыны павялічанага выпуску «бумажак» у Расеі пакупная сіла рубля паменшала на 80%.

## З усяго сьвету.

ШТОКГОЛЬМ. Два члены штокгольмскай канфэрэнцыі, ірландцы Гіль і Джафнэй, друкуюць у «Svenska Dagbladet» заяву проці канфэрэнцыі, каторую старонкі саюзнайкі вядуць аднастаронна. На жаданьне англіцкага пасла у Штокгольме Вандэрвельдэ адмовіўся прыняць абодвух ірландцоў. Кожны ірландзец, індус, пэрс, фінляндзец, агіпцянін, каторы робіць некарысную для саюзнайкі заяву, апавешчаецца за нямецкаго агента. Канфэрэнцыя нічога ня хочэ слухаць аб удзіканых англіцкім імперыялізмам на родах.

ШТОКГОЛЬМ. Наагул ёсьць надзея, што у жніўні або ў верасьні зьярэцца агульная мірная канфэрэнцыя, доля каторай залежыць ад расейцоў, бо, калі там будуць прэдстаўнікі расейскаго пролетарыату, дык пролетарыат Англіі і Францыі гэта сама пашле сваіх дэлегатаў.

КОПЭНГАГА. «Socialdemokrater» даносіць, што пачаліся перагаворы голандзка-скандынаўскаго камітэту з дэпутатамі рады раб. і салд. аб сазыве агульнай сацыялістычнай канфэрэнцыі.

БЭРЛІН. У камісіі дзеля змены констытуцыі сацыял-дэмакраты прэдлажылі рэзолюцыю, жадаючы прапорцыянальнага выбарнаго права, с тым, каб падаваць голас маглі-бы ўсе скончыўшы 20 гадоў, як мужчыны, так і кабаты. Прэдлажэньне гэтае камісія адкінула, замяніўшы яго рэзолюцыяй, паводлуг каторай вылікіе выбарныя округі с чысьленым насильнем выбіраюць па некалькі дэпутатоў на аснове прапорцыянальнасьці. Выбары павінны адбыцца ў нядзелю, або ў сьвята.

БЭРЛІН. Рэйхстаг. Разгледаючы адміністрацыйныя справы Польшчы, прэдстаўнік паступоўцаў у нямецкім парламэнці сказаў, што найвышэйшы суд у Польшчы павінен астацца ў нямецкіх руках, як апошняя інстанцыя, дзеля зашчыты нацыянальных меншасьцей, каб іх не пазбавіў правоў на нацыянальны шовінізм.

БУДАПЭШТ. У палітычных кругах ходзяць чуткі, што граф Эстэргазі маніцца распустыць вэнгерскі сэйм з прычыны опозыцыі большасьці проці рэформы выбарнаго права.

ВЕНА. Учора тэлеграфна апавешчаны аб агульнай амністыі ўсе вязьніцы і вастрогі.

# Рэволюцыя у Расеі.

БЭРЛІН. (В.Т.Б.). Другі ўдар расейскіх мас у усходняй Галічыне гэтак сама закончыўся поўным разгромам. Разгром 6 ліпня трэба лічыць найвялікшай з расейскіх неўдач. Генэраліссімус рэволюцыйнай Расеі ешчэ павысіў сваю тактыку масовых ахвяр. У атаках між Конохамі і Лаврыковцамі ён кідаў у бой штурмовыя колонны на 15 разоў у глыб гэтак без міласэрдыя, што гэта адзначыць гісторыя. Наш кулемётны, пяхотны і мінамётны агонь касіў хвалі штурмаваўшых. Поле с трупамі ў Галічыне становіць найстрашнейшы абраз у гэтай вайне. Брусілов сам сябе перайшоў. У палудні атакі расейцоў былі зусім зломлены. Разбітыя грамады хлынулі ў перапудэ назад, а за імі пагналіся нашы лятуны.

БЭРЛІН. У ваколіцах Станіславава расейцы 7 ліпня атакавалі 3-мя дывізіямі, але былі на ўсіх пунктах адбіты агнём. У вечары яны ешчэ раз пайшлі у атаку і ўварваліся пры Ямніцы, але былі той-час выкінуты контратакай.

Пры апошнім наступленьні расейцоў выступілі 2 дывізіі гвардыі, 3 дывізіі фінляндскіх стральцоў, 2 дывізіі стральцоў і 3 дывізіі амурскіх пагранічнікоў, — значыць, найлепшыя ў Расеі войскі.

БЭРЛІН. Пасьля трох дзён наступленьня ў Галічыне яно прыпынілося. Расейскі дывізіі гналі ў агонь францускія і англіцкія афіцэры, і гэта перайшло меру крывавай тактыкі царскай каманды. Ззаду стаяла кавалерыя, каторай было загадана гнаць у бой уцекаўшых. Страшэнны абраз венавога наступленьня 1916 году, калі влаліся трупамі цэлыя палкі, ізноў тут паўтарыўся. На моцны ашуканскаго заверэньня, што нямецкі усходні фронт аслаблен перавозкай войск на Заход, расейскі дывізіі гналі на пэўную сьмерць. На ваенным міністры Керэнскім разам з Брусіловым ляжыць адказ за гэту дарэмную бойню.

ЛЮГАНО. «Corr. d. Sera» даносіць с Пецярбурга, што дзеля наступленьня ў Галічыне расейцы прыгатавалі 38 дывізіі.

ТОРНЭО. Рада раб. і салд. атрымала тэлеграфную вестку, што расейскае наступленьне ў Галічыне каштавала 9 дывізіі.

ПЕЦЯРБУРГ. Ўсерасейскі з'езд рад раб. і салд. с прычыны новаго расейскаго наступленьня выпусціў адозву, ў якой, між іншым, гаворыцца:

„Расейская рэволюцыя ўжо доўга клічэ ўсе народы бароцца за агульны мір. Пакуль народы Эўропы не адгукнуцца на гэты прызыў, вайна будзе трываць далей без нашай віны“.

У канцы ўсё старонку прызваюць напружыць свае сілы дзеля паддэжркі арміі.

ШТОКГОЛЬМ. Большавікі разам з інтэрнацыянальнымі сацыялістамі падалі радзі раб. і салд. прагэст проці наступленьня, адказ за каторае ускладаецца на раду раб. і салд. «Правда» з гэтай прычыны піша: „кіраўнікам большасьці на з'ездзі раб. і салд., Пэрэтэлі і Керэнскаму, ўдалося недолучыць гутаркі аб гэтай справі, а «Известия», орган раб. і салд., не напісаў ні слова ні аб заяві, ні аб гутарках“.

ПЕЦЯРБУРГ. «Русск. Инв.» піша, што вядомыя ваякі генэралы Сахаров і Каледін выйшлі у адстаўку, бо яны аказаліся староннікамі старога ладу. Дагэтуль падаліся у адстаўку 1.400 афіцэроў розных чыноў. Наймаłodшаму расейскаму генэралу Веселоўскаму—36 гадоў. Генэралы Ропп, Джэрэньскі, Казнаков і кн. Драгоміров, быўшыя дагэтуль начальнікамі ваенных акругоў, с прычыны абвіненьня ў прыхільнасьці да старога ладу высланы на фронт, як звычайныя афіцэры.

ШТОКГОЛЬМ. На апошнім засяданьні ўсерасейскаго казацкаго з'езду было высказана жаданьне, каб атаман донскіх казакоў, член думы Караулоў, быў назначэн за ваеннаго міністра замест Керэнскаго.

нанаву узбірацца на верх... Ён знае, што праз ваконца відаць! Толькі пераступіць,— і ўжо стаіш на мяжы пад лесам, дзе расьцець яго бульба на чатырох лешках. І сьніцца яму восень. Скрозь ядрэны, чысты воздух відаць выразна бераг лесу, бульбянішчэ, баба с каліўя рвець, а ён капаніцай памагае, і абое кідаюць вялізарныя бульбіны, як парасяты. На узгорку на ржышчы сабраліся пастухі кучкай, мехамі панакрываўліся, ногі босыя падкорчылі, лапак навалаклі і цяпло раскладлі і любя грэюцца! С поплёду цягаюць печэныя бульбіны. А дым сьцеліцца, смалой пахне...

Калі чуўся гадаравейшым, крапчэйшым, калі гарачка адлегала, тады нахадаў на яго страх, той страх слабых, пакрыўджэных. І пад гнётам таго «страху» сам бедны малеў, рабіўся, як канпелька, і ўцякаў, уцякаў... а за ім гналіся розныя мары...

Наканец, рана стала гаіцца, гарачка адпала. Душа беднягі аджыла, выпраставалася, сказаў бы хто с таго сьвету вярнулася, памудрела і стала ўсё, як даўней, за-

мечай і размышыляць. Толькі думы яго перэмяніліся. Даўней жаласць душу абнімала, і, хоць гідзіўся, ўсёж жалюў сам сябе; цяпер ненавідзеў акалечэнае быдла і тых, хто акалечыў, і тых непчасных, што побач лежалі. Пры тым нарадзіўся і сядзеў у сэрцы яго гнеў, с каторым думы яго беглі адна за адной шукаць тую сілу, што прыгавор на яго падпісала.

Мучыў гэтак доўга душу сваю, і пагарчэла яна, як палун. Аж раз замеціў, што здаровая, правая нага мярцьвее, пухне у коштаць. Вось табе маеш!

Калі глаўный доктар абхадзіў раніцай хворых, бедны парабак пажаліўся яму на сваю новую бяду. Доктар абстукаў косьць, памацаў засохшае, худое цела, надрэзаў асьцярожна пухліну, праканаўся, што дрот лезець, як у ваду, да самае косьці, абтрос палыцы і паглядзеў жаласьліва ў вочы парабку. „Кепска, брат, с табой: трэба было другую нагу... відзіш... небарака, але ты слабы, кволы. Ляжы сабе тут, будзе лепш, чымсі ў хаці. Накормяць, памыць“. Ска-

заў і пайшоў. Але ад дзвэрэй вярнуўся, надыйшоў к парабку, нагнуўся над ім і не ўзнак паглядзіў яго рукою па галаве. А той бедак так і абамлеў: бытцым хто цэпам па галаве пераехаў.

Вочы зачыніў і доўга лежаў, — ажно супакоіўся. Есьць у душы чалавечай каморка патайна, на сем замкоў зачыненая, ды ніхто і нічога яе не адчыніць, толькі адмычка зладзейская праклятаго непчасьця.

А хаваецца ў ёй дзіўная любота—найбольшая мудрасць: што Бог даў, перанесьці трэба! І бедак лежаў спакойна на тапчане сваім, а па узварушэнай душы йшоў Хрыстос, як па моры, супакоіваючы буру.

С тых пор глядзеў у бяссонныя вочы, у дні паганьне на ўсё бытцым з далі, бытцым з добраго куточка, гдзе ціха і прыемна, адкуль усё паказваецца малым і не вартым клапаці, але ўсёткі любым.

„Штож зробіш, штож зробіш...“ шпэнтаў, бывала. „Ніхай Бог дае іншым людзём... Не нарекай: і табе маглоб быць горай“...

Перэклала Т. Г.

АМСТЕРДАМ. У фабрыках амуніцыі ў Гамбургу забаставало 1000 работнікоў.

ЛОНДОН. У Ніжняй Палаці Ллойд Джордж заявіў, што ірландскі конвент збярэцца ў Дубліне 25 ліпеня. Сінн-фэйнеры, староннікі О'Брыенна і кіраўнікі прафэсійных саюзаў у Дубліне і Корку адмовіліся заседаць на конвенцыі.

БЭЛЬН. Італьянскія палонныя апаведаюць аб разрухах, быўшых у Травізо і Нэапалі. Некалькі тысяч дэзэртэроў акапіліся ў Абрудзіх гарах і адмовіліся ісці на фронт. Народ паддзяржае іх, дастаўляючы спажывныя прадукты.

АМСТЕРДАМ. Прэзідэнт кітайскай рэспублікі ўцёк у японскае пасольства.

ПЭКІН. Кітайскі імператар ад-роўся ад трону.

## ТЭЛЕГРАМЫ.

### Нямецкія апавешчэння:

#### 6.VII. Заходні театр:

Начныя стычкі.

На Эн у начной бітве на штыкі ўзято значнае чысло палонных.

#### Усходні театр:

*Фронт Леопольда Баварскага:* Між Зборовым і Бэрэжанамі — вострая артылерыйская бітва. Пры Звыжыне, Бродах і Сморгоні агонь вельмі ажывіўся.

*Фронт эрц-герцога Іозэфа:* На поўдні ад даліны Касіну мы агнём разганалі прыгатаваную дзеля штурму румынскую пяхоту.

*Фронт фэльдмаршала Макензэна:* На ніжнім Дунаі ворагі кратаюцца.

#### 7.VII. Заходні театр:

*Фронт Рупрэхта Баварскага:* На фронці Фляндрыі і Артуа крапчалі артылерыйская бітва.

*Фронт нямецкага Наследніка:* Востры агонь пры Сэрні, на каналі Эн-Марн і ў заходняй Шампані. Французы атакавалі вялікімі сіламі адрэзак між Корніе і Высокай Гарой. На палудзенным усходзі ад Норуа гвардыя адбіта атака агнём і штыкамі. Разведкі пры Брымон і Сэрне-ан-Дормуа далі нам значнае чысло палонных.

Збіто 8 варожых самалётаў і 1 прывязны лятучы шар.

#### Усходні театр:

*Фронт Леопольда Баварскага:* Група войск генэрала-ан-шефа Бэм-Эрмолі:

Бітва ў усходняй Галічыне скончылася ўчора незвычайна крывавым разгромам расейцоў. Пасля многагадзіннага нішчучага агня між Колюхамі і Лаврыкоўцамі на раницы пачаліся расейскія штурмы. Густымі масамаі кідаліся расейцы на наш фронт. Усе штур-

мы зломлены с самымі цяжкімі стратамі. Ужытыя расейцамі пандырныя аўтамабілі разбіты. На уцякаўшыя назад грамады салдатаў зрабілі налёт нашы лятуні. Сабраную дзеля пагоні кавалерыю мы разганалі агнём. Не шкадаваўшы ніякіх ахвяр ворагі штурмавалі пасля на адрэзку на поўдні ад чыгункі Злочов—Тарнополь і між Ватковым і Звыжынам, а такжэ пры Бэрэжанам і Станіславоце. Усюды расейскія штурмы адбіты з вялікімі стратамі.

Знойдзеныя намі прыказы ў французскай мові паказваюць, хто гнаў расейскіх салдатаў на бойню, скончыўшыся незвычайна крывавымі стратамі.

*Фронт эрц-герцога Іозэфа:* У некалькіх пунктах у Карпатах адбіты наступленні расейцоў.

На фронці Макензэна і Македонскім — без перамен.

#### 8.VII. Заходні театр.

*Фронт Рупрэхта Баварскага:* На узбярэжжы мора, на адрэзках Іпра і Вітчэта, пры Лене і між Соммай і Узавай — сільны агонь. Пры Сэн-Кантэн нашы дружыны разведчыкоў узялі палонных.

*Фронт нямецкага Наследніка:* У вечары французы атакавалі на ўсходзі ад Сэрні. Атака зломлена нашым агнём і ручнымі гранатамі. На левым беразі Маасу, пасля вельмі вострага агня артылерыі, пачалася французская атака на вяршыню 304 і на заходні склон Мёртвага Чалавека. Ворагі адбіты.

Варожыя лятуні зрабілі налёт на Нямецчыну. На Трыр і ваколіцы, Маннгэйм, Людвігсгафэн і Родальмэн скінута больш 100 бомб дзеля падпалу. У нашы рукі папаў адзін варожы самалёт.

Раніцай 7 ліпеня адна наша лятучая эскадра зрабіла налёт на Лондон і абкідала бомбамі. Адзін варожы самалёт збіт над Лондонам. Нашы самалёты ўсе павярнулі назад, але па дарозі адзін з іх, у каторым папсавалася машына, быў прымушэн спусціцца на мора.

У бітвах на паветры і стрэламі з зямлі мы збілі ўчора 9 варожых самалётаў. Паручык Вольф збіў свайго 33-го ворага.

#### Усходні театр:

*Фронт Леопольда Баварскага:* Група войск Бэм-Эрмолі:

Між Стрыпай і Залатою Ліпай расейцы болей не атакавалі. Пры Зборове расейская атака зламалася з вялікімі стратамі. Пры Станіславоце ўчора і сёння раніцай ішла бітва. Аўстрыяцкія палкі адкінулі штыкамі некалькі расейскіх дывізій. Пры Гуце, ў верхняй даліне Быстрыцы Солотвінскай, адкінута расейская атака.

У другіх арміях усходняга театру і на Македонскім фронці, наагул, без перамен.

### КАЛЯ ВАЙНЫ.

БЭРЛІН. (В.Т.Б.). Гіндэнбург і Людэндорфф прыбылі ў Бэрлін дзеля рапарту Імператару.

БЭРЛІН (В.Т.Б.). Імператар прыняў сёння канцлера на паўтарагадзіннай аўдыенцыі. Пасля Імператар прыняў начальніка генэральнага штабу, Гіндэнбурга.

БЭРЛІН. Гіндэнбург і Людэндорфф вярнуліся з Бэрліна ў глаўную кватэру.

БЭРЛІН. Адна з нашых падводных лодак каля узбярэжжа Тунісу затапіла вялікую французскую падводную лодку.

БЭРЛІН. У Атлянтыцкім акіані і Віскайскім заліве нашы падводныя лодкі ізноў затапілі 5 параходаў і 4 парусьнікі.

БЭРЛІН. (В.Т.Б.). У Атлянтыцкім акіані ізноў затаплено 23.000 тонн; у Сяродземным моры — ізноў 11 параходаў і 29 парусьнікоў больш за 50.000 тонн; у Англіцкім каналі і Паўночным моры — ешчэ 6 параходаў, 4 парусьнікі і 11 рыбаловаў.

БЭРЛІН. Нашы падводныя лодкі затапілі каля Англіі ізноў 25.000 тонн.

БЭРЛІН. (В.Т.Б.). Нашы падводныя лодкі ў Атлянтыцкім акіані і Паўночным моры затапілі ізноў 18 параходаў, 6 парусьнікоў і 3 рыбалоўныя ёмкасці разам 53.600 тонн.

Паводлуг паступіўшых дагэтуль ведамасцей, можна ўжо цяпер сказаць, што рэзультаты падводнай вайны ў чэрвені шмат вялікішы, чым у маі.

ПАРЫЖ. Вярнуўшыся с падарожы ў Амерыку Вівіані апаведае, што на амерыканскую падмогу можна лічыць толькі вясной 1918 году. З гэтай прычыны трэба прыгатаваць грамадзянства да новай ваеннай зімы.

## АБВЕСТКІ.

Адрэс прадажа

„ГОМАНА“

у Юдэля Бранда, завальная 50, роў Рудніцкай.

### КНІЖКІ ДЛЯ ШКОЛ:

Беларускі лемэнтар . . . . .	6 кап.
Belaruski lementar . . . . .	6 "
Першае чытанне . . . . .	6 "
Pieršae čytańnie . . . . .	6 "
Našciniec dla małych dzieciak . . . . .	5 "
Другое чытанне . . . . .	25 "
Karotki katechizm . . . . .	10 "
Karotkaja historyja ŭwiataja . . . . .	20 "
Karotkaje wyjaśnienie abrađoŭ R.-Katalickaho kaścioła . . . . .	15 "
Kantyčka . . . . .	15 "
„Boh z nami“, knižka da na- baženstwa . . . . .	40 "
Задачнік для пачатковых школ год I . . . . .	15 "
Zadačnik dla pačatkowych szkoł hod I . . . . .	15 "
Zadačnik dla pačatkowych szkoł hod II i III . . . . .	40 "
Гутаркі аб небе і зямлі . . . . .	15 "
Karotkaja гісторыя Беларусі . . . . .	60 "
Karotkaja historyja Biełarusi . . . . .	60 "
Першая чытанка . . . . .	25 "
Rodnyje zierniaty. Knižka dla školnaho čytańnia hod II i III. U aprawie 1 r., biez apr. . . . .	85 "

Вільня, Завальная 7. Беларуская Кнігарня.

## Спісак беларускіх кніжак.

Ведаючы пану кнігі, найлепей прыслаць грошы наперад — гэтак таней каштуе перасылка.

(Кніжкі азначаныя *біс* — выйшлі і лацінскімі і «рускімі» літэрамі.)

### II. Пovesьці і апаведаньня прозай.

біс Гэдалі, Э. Ожэшко . . . . .	— 6
біс Казка аб вадзе . . . . .	— 3
Архіп і Лявонка, — М. Горкаго . . . . .	— 8
У дому лепей. — Новіча . . . . .	— 4
„Маладая Беларусь“, Сярыя I-я спытак 1-шы . . . . .	1 —
„Маладая Беларусь“ . . . . .	1 —
біс Зборнік «Нашай Нівы» № 1 . . . . .	— 15
біс Зборнік «Нашай Нівы» № 2 . . . . .	— 20
Амерыканец — А. Новіча . . . . .	— 10
Бярозка і др. — Ядвігіна III. . . . .	— 5
Беларускія казкі . . . . .	— 5
Хілібэртава пакута, Амфітэатрова . . . . .	— 5
Аповеданьня — Тараса Гушчы . . . . .	— 10
Abrazki — Zmitraka Bladull . . . . .	— 15
„Маладая Беларусь“, Сяр. 1-шая. Спытак 3 . . . . .	1 —
Колындная пісанка 1913 г. . . . .	— 10
Нёмнаў дар — Тараса Гушчы . . . . .	— 6
Тоўстае палена — Тараса Гушчы . . . . .	— 5
Аповеданьня — Галубка . . . . .	— 6
Праклёнышы — Л. Гвозда . . . . .	— 6
Аб чым панацелі лісьця . . . . .	— 6
Стражнік. — Спёнкі Бірыло . . . . .	— 10
Васількі. Зборнік апаведаньняў Ядвігіна III. . . . .	— 30
Родныя зьявы. Зборнік апаведаньняў Т. Гушчы . . . . .	— 60
Ня ўсе-ж разам ягомосьці! — Аповеданьне Лесіка . . . . .	— 5
Сыгнал. Аповеданьне Гаршына . . . . .	— 5
Якім бяздольным. Пётры Беларуса . . . . .	— 10
Рунь. Зборнік апаведаньняў Максіма Гарэцкаго . . . . .	— 40
Вялікодныя пісанка. Зборнік . . . . .	— 30

Вільня, Завальная 7. Беларуская Кнігарня.

Прысылаючы грошы почтай трэба адрэсаваць так: Wilnia, Wall-strasse 7, Weisruthenische Buchhandlung, W. Lastowski.